



નવજીવન

તંત્રી : રોહિન ઘોળકીયા • સહતંત્રી: પ્રકાશ ઘોળકીયા

(મો)૯૮૨૫૧૬૬૩૮૬

વેબ સાઇટ : kwws=22#mdjdgivkfkulwldq1frp#####hpdl=jduylqdynudqwl#C#|dkrr1frp

YEAR-29 • ISSUE: 38 DATE: 19-09-2020 • SATURDAY • PAGES : 4 • PRICE Rs. One • YERLY-SUB:Rs. 60/-

(સંસ્કાર) સ્વીકૃતિ ઉપાદેશ વગર પાલન કરો

આપનું લવાજમ બાકી છે? હા () ના ()

L#xgghohyhuhg#sol#uhvwxu#vwi>
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

ભારતનો આર્થિક વિકાસ આ વર્ષે માઇનસ ૯ ટકા રહેશે : એશિયાની ઇકોનોમીની ૬૦ વર્ષમાં પહેલી વખત ખરાબ હાલત

કોરોનાને કારણે દેશની આર્થિક હાલત ખોરવાઈ ગયેલી છે તેનાથી સહુકોઈ માહિતગાર છે. કોરોનાને કારણે એશિયાની ઇકોનોમી ૧૯૬૦ પછીના ૬૦ વર્ષોમાં સૌથી ખરાબમાં ખરાબ હાલતમાં મુકાઈ ગઈ હોવાનું એશિયન ડેવલપમેન્ટ બેન્કે કહ્યું હતું. આવતા વર્ષે એશિયાની ઇકોનોમીમાં તેજી આવશે પણ તે પહેલાનાં ૬૦ વર્ષમાં તેના ખસ્તાહાલ થયા છે. એશિયાના વિકાસશીલ દેશોમાં એશિયા પેસિફિકના ૪૫ દેશોનો સમાવેશ થાય છે. જેનો જીડીપી આ વર્ષે માઇનસ ૦.૭ ટકા રહેવાનો એડીબીએ અંદાજ રજૂ કર્યો છે. તેણે ૧૯૬૨ પાછી પહેલીવાર નકારાત્મક ત્રિમાસિક આંકડા રજૂ કર્યા હતા. એડીબીએ આ અગાઉ જુનમાં એશિયાની ઇકોનોમીનો ગ્રોથ ૦.૧ ટકા રહેવાની ધારણા રજૂ કરી હતી.

ભારતનો આર્થિક વિકાસ દર આ વર્ષે માઇનસ ૯ ટકા રહેવાની ધારણા છે. જ્યારે આવતા વર્ષે ઇકોનોમીમાં તેજીનો સંચાર થશે અને ગ્રોથ રેટ વધીને ૮ ટકા રહેશે. દક્ષિણ એશિયાના દેશોનો ગ્રોથ રેટ આ વર્ષે માઇનસ ૩.૮ ટકા રહેશે. વિકાસનું કદ એલ આકારમાં રહેશે. ફ્રિંચ, સ્ટાન્ડર્ડ એન્ડ પુઅર્સ, ઇન્ડીયા રેટિંગ્સ બાદ એશિયન ડેવલપમેન્ટ બેન્કે પણ ભારતના ગ્રોથ આઉટલુકમાં ઘટાડો કરતાં ચાલુ નાણાકીય વર્ષમાં ભારતીય અર્થતંત્ર પર સંકટ તોળાયું રહેશે એવા એમાં મળી રહ્યા છે. ચાર દાયકામાં પહેલીવાર ભારતીય અર્થતંત્રનો ગ્રોથરેટ આટલી હદે સંકોચાઈ રહ્યો છે. એડીબીના મુખ્ય અર્થશાસ્ત્રી યાસુયુકી સવાદાએ જણાવ્યું હતું કે કોરોના મહામારીના પ્રસારને અટકાવવા માટે ભારત સરકાર દ્વારા લાગુ કરાયેલા આકરા લોકડાઉનના કારણે અર્થતંત્ર પર ગંભીર અસર પડી છે.

૨૦૨૧માં એશિયાની ઇકોનોમીમાં તેજી આવશે અને ગ્રોથ રેટ ૬.૮ ટકા રહેશે તેવું અનુમાન રજૂ કરાયું હતું. આમ છતાં તે કોરોનાની પહેલાની સ્થિતિએ આવતાં સમય લાગશે તેમ બેન્કના આઉટલુક રિપોર્ટમાં જણાવાયું હતું.

રક્ષામંત્રી રાજનાથસિંહે સંસદમાં ચીન સામે કોઈપણ સ્થિતિને પહોંચી વળવા ભારત તૈયાર છેની માહિતી આપી

લદાખમાં એલએસી ખાતે ચીન સાથે પ્રવર્તી રહેલા સરહદી તણાવ બાબતે રક્ષા મંત્રી રાજનાથસિંહે સંસદમાં જણાવ્યું હતું કે ભારતીય સેના એલએસી પર સજાગ છે. અને ચીન દ્વારા યથાસ્થિતિને બદલવાના સંખ્યાબંધ પ્રયાસોને નાકામયાબ બનાવ્યા છે. એસએસી પર કોઈપણ

પ્રકારની સ્થિતિને પહોંચી વળવા સેના સજાગ છે. ભારત તેની સરહદોની સુરક્ષા માટે પ્રતિબદ્ધ છે.

ચીન દ્વારા પુર્વ લદાખમાં એપ્રિલમાં જ મોટી સંખ્યામાં સૈનિકો અને શસ્ત્ર સંરજામનો ખડકલો કર્યો હતો. આ આક્રમણની પહેલી નિશાની હતી. મે મહિનામાં ભારતીય સેનાને

પેટ્રોલિંગ કરતાં ચીની સૈન્યે અટકાવી હતી. જેને પગલે સંઘર્ષ થયો હતો. ત્યાર બાદ લશ્કરી અધિકારીઓની સાથે અનેક વાર મંત્રણાઓ યોજવામાં આવી હતી. રાજદ્વારી રીતે ચર્ચાઓ કરવામાં આવી હતી. પરંતુ હજુ સુધી તેનો યોગ્ય નિકાલ થયો નથી.

વડાપ્રધાને વારંવાર ઉલ્લેખ કર્યું હતું કે આપણી સરહદો પર એક ઈંચ જમીન પર કોઈનો કબજો નથી પરંતુ રક્ષામંત્રીએ ચીને આપણી જમીન પર ઘુસણખોરી કરી છે તે બાબતનો સ્વીકાર કર્યો હતો. આ બેઉ વિરોધી નિવેદનોને વિપક્ષોએ પડકાર્યા હતા.

છેલ્લા પાંચ વર્ષમાં દેશમાંથી ૩૮ આર્થિક અપરાધી મોરલાઓ કળા કરીને નાસી છુટ્યા છે : સંસદમાં રાજ્યનાણાં મંત્રી ઠાકુરનો એકરાર

છેલ્લા પાંચ વર્ષમાં દેશમાંથી વિજય માલ્યા, મેહુલ ચોકસી, નિરવ મોદી સહિત ૩૮ જેટલા આર્થિક અપરાધી મોરલાઓ કળા કરીને દેશમાંથી નાસી છુટ્યા છે તેવી માહિતી સંસદમાં રાજ્ય નાણાં મંત્રી અનુરાગ ઠાકુરે આપી હતી. ૧ જાન્યુઆરી ૨૦૧૫ થી ૧૨ ડિસેમ્બર ૨૦૧૯ સુધીના સમય દરમિયાન આ આર્થિક ગુનેગારો ભાગી છુટ્યા છે.

તેમાંથી ૨૦ સામે રેડ કોર્નર નોટીસ માટે ઇન્ટરપોલની મદદ મંગાઈ છે. ૧૪ શપ્સોના પ્રત્યાર્પણ માટે બીજા દેશોનો સંપર્ક કર્યો છે. ૧૧ લોકોની વિરુદ્ધ ભાગેડું આર્થિક અપરાધી કાયદા ૨૦૧૮ હેઠળ કાર્યવાહી શરૂ કરાઈ છે. ઓલ ઇન્ડીયા બેન્ક એપ્લોઈઝ એસો.ના રિપોર્ટમાં જણાવાયું હતું કે કુલ ૨૪૨૬ ડિફોલ્ટરો પર ૧.૪૭લાખ કરોડ રૂપિયાની રકમ બાકી છે. સૌથી વધુ મેહુલ ચોકસીની કંપની ગીતાંજલી જેમ્પ પર પંજાબ નેશનલ બેન્કના ૪૬૪૪ કરોડ રૂપિયા બાકી નીકળે છે.

સુપ્રીમ કોર્ટે સુદર્શન ટીવીના યુપીએસસી જિહાદ કાર્યક્રમ પર પ્રતિબંધ મુકતા જણાવ્યું હતું કે આ એક મુસ્લીમ કોમને બદનામ કરવાનો પ્રયાસ છે



સુપ્રીમ કોર્ટ દ્વારા સુદર્શન ચેનલના યુપીએસસી જિહાદ કાર્યક્રમ ઉપર પ્રતિબંધ મુકવામાં આવ્યો છે. મુસ્લીમ સમુદાય દ્વારા સિવિલ સર્વિસીઝમાં પ્રવેશ મેળવવા મુદ્દે આ ચેનલ દ્વારા એક કાર્યક્રમ બતાવવામાં આવી રહ્યો હતો જેના ઉપર કોર્ટે પ્રતિબંધ મુક્યો છે. બિન્દાસ બોલ શો હેઠળ યુપીએસસી જિહાદ ચર્ચા શરૂ કરવામાં આવી હતી. કોર્ટે આ મુદ્દે ૧૭ સપ્ટે. વિગતે સુનાવણી કરવાના આદેશ આપ્યા હતા. સુપ્રીમ કોર્ટે જણાવ્યું હતું કે આ કાર્યક્રમ મુસ્લીમ સમુદાયને બદનામ કરવા માટે બનાવવામાં આવ્યો છે. આ કાર્યક્રમના ૯ એપિસોડ છે જેમાંથી પહેલા ૨ એપિસોડ પર પ્રતિબંધ મુકાયો છે. અને બાકીના સાત અંગે આગામી સમયમાં નિર્ણય લેવાશે.

કોર્ટે જણાવ્યું હતું કે એક સમુદાય કે તેના લોકોને ટાર્ગેટ કરીને બતાવવામાં આવતા સનસની કાર્યક્રમોને રજૂ કરવાની પરવાનગી ન આપી શકાય. આ કાર્યક્રમ દેખીતી રીતે જ મુસ્લીમ સમુદાયને બદનામ કરવાના પ્રયાસ સમાન છે. અને કેબલ ટીવી એક્ટ હેઠળ લાગુ પ્રોગ્રામ કોડના પાલનને સુનિશ્ચિત કરવા માટે બાધ છે. એક સ્થિર લોકતાંત્રિક સમાજની ઇમારત અને અધિકારો તથા કર્તવ્યોનું શરતી પાલન જ સમુદાયોના સહ અસ્તિત્વ ઉપર આધારિત છે. કોઈપણ સમુદાયને કલંકિત કરવાના આવા પ્રયાસોને અટકાવવા જોઈએ. અમારા મતે પાંચેય સભ્યોની એક સમિતિની રચના કરવામાં આવે જે ઇલેક્ટ્રોનિક મીડીયાના માપદંડ નક્કી કરે.

દિલ્હીના રમખાણોમાં ફેસબુકની ભુમિકા છુપાવવાનો પ્રયાસ : સમિતિનો આક્ષેપ

દિલ્હીમાં ફેસબુકની ભુમિકા અંગે તપાસ કરતી દિલ્હી વિધાનસભાની સમિતિ દ્વારા નોટિસ બજાવીને હાજર રહેવા બીજી તક આપવા છતાં ફેસબુક ઇન્ડીયાના વાઈસ પ્રેસિડેન્ટ અને એમડી અજિત મોહન હાજર રહ્યા ન હતા. સમિતિએ એવો આક્ષેપ કર્યો હતો કે અજિત મોહન સમિતિ સમક્ષ હાજર ન રહીને ફેસબુકની ભુમિકા પર મહત્વની વિગતો છુપાવવા પ્રયાસો કરી રહ્યા છે. સમિતિએ કહ્યું હતું કે દિલ્હીના રમખાણોમાં પ્રાથમિક રીતે ફેસબુકની ભુમિકા શંકમંદ રહી છે. આથી તેને સહઆરોપી ગણવા જોઈએ. સમિતિએ આ મુદ્દે ખુલાસો કરવા ફેસબુક ઇન્ડીયાના ચેરમેન અને એમડીને નોટિસ બજાવી હતી. ફેસબુક દ્વારા આ નોટિસનો વિરોધ કરાયો હતો. તેણે લખ્યું હતું કે આ મામલે આઈટી વિભાગની સંસદીય સમિતિ તપાસ કરી રહી છે. તેથી દિલ્હી વિધાનસભા સમિતિએ દરમિયાનગીરી કરવાનો કોઈ અર્થ નથી. ફેસબુકની પુર્વ ડેટા સાયન્ટિસ્ટ સોફિયા ઝાંગે જણાવ્યું હતું કે આ દિલ્હીની ચુંટણીને પ્રભાવિત કરવાનો રાજકીય ઇરાદા પ્રેરિતનું સિફતપુર્વકનું નેટવર્ક છે. દિલ્હીની ચુંટણીને પ્રભાવિત કરવા આવા અને તત્વોને રોકવામાં આવ્યા હોવાનો તેણીએ દાવો કર્યો હતો.

નવજીવન સાપ્તાહિક વેબસાઇટ ઉપર ઉપલબ્ધ છે.

#kwws=22#mdjdgivkfkulwldq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnlid પર જોઈ શકાશે



નવક્રાંતિ

ચીને જ્યારે સરહદ પર દાદાગીરી કરવાની શરૂ કરીને તમારી સરહદો વટાવીને તમારી જમીન ઉપર કબજો જમાવી દીધો, ત્યાર પછી તમારા જવાનોએ શહીદી વ્હોરી પછી રાંડ્યા પછીનું ડહાપણ આપણી સરકારના નેતાઓ અને અમલદારશાહીને આવ્યું. અત્યાર સુધી ચીની કંપનીઓને લાલ જાજમ પાથરીને આપણા દેશમાં તેમનું સ્વાગત કરીને પોરસ્યા. સૌથી વધુ આયાત ચીનમાંથી થઈ ત્યાં સુધી સ્વદેશી ચીજ વસ્તુઓનું ભાન ન થયું. અમદાવાદના સાબરમતી નદીના રિવરફ્રન્ટ ઉપર ચીનના વડાને ઝુલા બવરાવ્યા, સારી વાનગીઓ પિરસીને મહેમાનગતિ કરી ત્યાં સુધી કે વારંવાર હરબ પહુડા થઈને ચીન દોડી ગયા. અને એનો બદલો શું મળ્યો. તે આપણે જોઈ શકીએ છીએ. આપણા નેતાઓ અને લશ્કરી અધિકારીઓ છેલ્લા કેટલાક મહિનાઓથી તેમની સાથે ચર્ચાઓ કરે છે પરંતુ હજુ સુધી કોઈ સક્કરવાર ભળ્યો નથી. બધાને ચીને ગોળ ફેરવીને લાત મારીને ફરી હતા ત્યાંને ત્યાં મોકલી દીધા છે. આ બાજુ ચીની કંપનીઓએ ભારતીય યુઝર્સનો ડેટા મેળવીને ચીન મોકલ્યો છે તેની ખબર હવે ગુમચર ખાતાને મળી છે. ગુમચર અને એનએસઆઈના વડાઓ કોની ચાંપલુસી કરવામાં રહ્યા કે તેમને કશી ખબર જ ના પડી. હવે આપણે હવામાં તીર મારી રહ્યા છીએ. કેટલાક એપ્સ નાબુદ કરવા કે કેટલીક કંપનીઓની કાર્યવાહી બાબતે શંકા ઊભી કરવામાં આવી રહી છે. કેટલીક ભારતીય કંપનીઓને ફીની લાલચ આપીને જાસુસી જાળમાં ફસાવાઈ છે તેવા રોદણા આપણી ગુમચર એજન્સીઓ રોઈ રહી છે. પરંતુ અત્યાર સુધીમાં તેમણે શું કર્યું તેની કોઈ જવાબદારી અદા કરવા તેમની તૈયારી નથી.

ચીને સરહદો પર પોતાનો પાકો બંદોબસ્ત કરી લીધો છે. તેમની તૈયારી પુરતી છે તમારે માત્ર હાકોટા પડકારો કરવાના છે તમારાથી શેક્યો પાપડ ભાગવાનો નથી. રોજ સવાર પડે છે અને ચીનની વિરુદ્ધ પ્રેસનોટો સરકારી તંત્રો બહાર પાડે છે. નેતાઓ મોટા મોટા ભાષણો આપે છે પરંતુ સરહદ પર આમાંનું કશું જ નથી. ચીન આરામથી પોતાની રીતે કાર્ય કરે છે. સંસદ અને સંસદની બહાર નેતાઓ પોતાના ખોટા નિવેદનો ફેકતા રહે છે અને દેશની જનતાને બેવકુફ બનાવતા રહે છે. વડાપ્રધાન કહે છે કે દેશની એક ઈચ જમીન પર કોઈએ ઘુસણખોરી કરી નથી કે પચાવી પાડી નથી. જ્યારે રક્ષા મંત્રી તેનાથી વિરુદ્ધ સ્ટેટમેન્ટ આપે છે. સાચુ બોલવાની જવાબદારી જેમની છે તેમના પર હવે દેશની જનતાને વિશ્વાસ કેવી રીતે રહેશે. દેશનું મીડીયા આવી કોઈપણ બાબતને સ્પષ્ટપણે બહાર લાવવાની જવાબદારીમાંથી છટકી રહેલ છે. તેમને રોજ સુશાંતની આત્મહત્યા કે પછી ફિલ્મ ઉદ્યોગની ડ્રગ્સ માફીયાની સ્ટોરીમાં જ રસ છે. સત્તા સ્થાને બેઠેલા લોકોને હકીકત કરતાં અન્ય બાબતો તરફ દેશની જનતાને લઈ જવા માટે રોજ નવા તુક્કા મળતા રહે છે. પછી દેશની આર્થિક પરિસ્થિતિ, મોંઘવારી, દેશની પડતી બધી બાબતો પર કોણ વિચાર કરશે. બહુમતીના જોરે વિપક્ષોની ઉપર ધાકધમકી, કોરોના મહામારીનો વિકરતો પંજો આ બધાની ઉપર નજર રાખવાને બદલે સત્તાધારીઓનું વલણ અલગ જોવા મળે છે. શૈક્ષણિક સંસ્થાઓનો હજુ સુધી મેળ પડ્યો નથી. અને વિદ્યાર્થીઓનું આખું વર્ષ કોરોના ભરખી ગયો છે. એવું માની શકાય.

ગ્રાહક મિત્રોને વિનંતી.

આપનું ફાવજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવક્રાંતિ સાપ્તાહિક # <5849<6;9

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgivkikulvldq1frp2

#####Frqdfw#Qr133<4#<577;<677/

#####+U,33<4059<50593665

સફળતા અને સંઘર્ષને નજીકનો સબંધ છે

સફળતા કોને કહેવાય? આમ તો દરેક વ્યક્તિની દૃષ્ટિએ સફળતાનો અર્થ જુદો જુદો હોઈ શકે. કોઈ તેને સંપત્તિ સાથે સાંકળી શકે તો કોઈ તેને સ્વાસ્થ સાથે સાંકળે તો કોઈ તેને અભ્યાસ સાથે કે સમાજમાં મળતા મોભા-પ્રતિષ્ઠા સાથે સાંકળી શકે. આમ છતાં સફળતા એ આંતરિક બાબત છે. જે બાબતને તમે પ્રાધાન્ય આપીને સફળતા ગણો છો તેને અન્ય વ્યક્તિ સફળતા ન પણ ગણે. પણ તે માટે આપણે આપણી પસંદગી કે રસ રુચિ બદલવાની જરૂર નથી. તમને મજા આવતી હોય, સંતોષ મળતો હોય અને સમાજ તેને સહર્ષ સ્વીકારતો હોય તેવી દરેક બાબતમાં આગળ વધો, એ જ તમારી સફળતા છે.

તમારી શક્તિ અને મર્યાદાને જાણો. વ્યવહારિક બનો. એટલે કે વાસ્તવિકતાનો સ્વીકાર કરો. તમને જે મળ્યું છે તે છે અને નથી તે નથી. તેનો સ્વીકાર કરો અને મહેનત કરવા મંડી પડો. પોતાની બહેરી પત્ની માટે શ્રવણચંત્ર શોધવાનો અલેક્ઝાંડર ગ્રે હામ બેલે ખુબ પ્રયત્ન કર્યો હતો. તેઓ શ્રવણચંત્ર ન શોધી શક્યા. હા, ટેલીફોનના સિધ્ધાંતો જરૂર શોધી કાઢ્યા. આમ કરેલું ફોગટ જતું નથી. એન્ડુ કારનેગ કહે છે, એક સામાન્ય વ્યક્તિ પોતાની શક્તિના રૂપ ટકા જ કામ કરે છે. જેઓ ૫૦ ટકાથી વધુ શક્તિ ખર્ચે છે તેઓને જગત સલામ કરે છે. પરંતુ જેઓ ૧૦૦ ટકા શક્તિ ખર્ચે છે તેમને જગત આસમાનની બુલંદી પર બેસાડે છે.

સફળતા અને સંઘર્ષને નજીકનો સબંધ છે. બંને એકબીજાની સાથે ચાલે છે. જ્યાં સફળતા હોય ત્યાં સંઘર્ષ હોય અને સંઘર્ષ હોય ત્યાં સફળતા પણ આવે. તમે કહેવત સાંભળી હશે, “શાંત દરિયો કદી કુશળ ખલાસી બનાવતો નથી.” આમ સંઘર્ષ દ્વારા મળેલી સફળતા જ સંતોષ સાથે નિજાનંદ આપે છે. પ્રયત્ન વિના, પ્રાપ્ત થયેલ લક્ષ્ય ધાર્યો સંતોષ કે આનંદ આપી શકતા નથી.

ટોમ વોટસનના મતે જો તમારે સફળ થવું હોય તો નિષ્ફળતાનું પ્રમાણ બમણું કરી નાંખો. એટલે કે પ્રયત્નો વધારી દેવા જોઈએ. તેમાં ભલેને મોટા ભાગના પ્રયત્નો નિષ્ફળતામાં

પરિણમે. લોકો સફળતાને જુએ છે. વધાવે છે, તે માટે થયેલ નિષ્ફળ પ્રયત્નોને કોઈ મહત્વ આપતું નથી. નિષ્ફળ થવાશે તેમ માનીને કશું જ ન કરનાર કરતાં, સતત નિષ્ફળ થનાર વ્યક્તિ પણ જો પોતાના પ્રયત્નો ચાલુ જ રાખતો હોય તો તે વધારે પ્રમાણિક અને વિશ્વાસુ ગણાય.

એક ખેડુતની વાડી જોઈને કોઈએ કહ્યું કે વાહ ભગવાને કેટલી સુંદર વાડી તને આપી છે. તારે ભગવાનનો આભાર માનવો જોઈએ. ત્યારે પેલા ખેડુતે કહેલું કે હા હું ભગવાનનો આભારી છું. પણ તમારે આ વાડી પાંચ વર્ષ પહેલાં જોવી જોઈતી હતી. જ્યારે તે માત્ર પ્રભુના ભરોસે હતી. અહીં અર્થઘટન એ કરવાનું કે ભગવાનને ભરોસે બધું ન છોડાય. આપણી મહેનત હોય તો જ સફળતા મળે. પ્રિન્સ લોમ્બાર્ડી જણાવે છે કે વિજયી બનવાની ઈચ્છા બધાને હોય છે, પણ એ માટે નક્કર યોજના બનાવી પુર્વ તૈયારી કરવા માટે ખુબ ઓછા લોકો તૈયાર થતા હોય છે. સફળતા મેળવવા માત્ર શૈક્ષણિક ડીગ્રી જ કામ આવતી નથી. સફળ વ્યક્તિઓમાંથી મોટા ભાગની વ્યક્તિ અભ્યાસમાં મોખરાનું સ્થાન ધરાવતી ન હતી. અરે, ઘણી વ્યક્તિઓ તો અભ્યાસમાં નાપાસ પણ થતી હતી. તો કેટલીક વ્યક્તિઓ તો અધવચ્ચેથી અભ્યાસ છોડી દીધેલ હતો. કેટલાંક ઉદાહરણો વાંચો. લક્ષ્મણવિલ્લા રુડોલ્ફ પોતાની તીવ્ર ઈચ્છાશક્તિ અને મહેનતને

કારણે ૧૯૬૦માં ઓલિમ્પીકમાં સૌથી ઝડપી મહિલા તરીકે પ્રથમ આવી હતી. શૈલી માન બાળપણમાં લક્ષ્મણવિલા બની હતી. છતાં તરણવિદ્યા શીખી ૧૯૫૬ની મેલબોર્ન ખાતેની ઓલિમ્પીકમાં તેણે ત્રણ વિક્રમ સર્જ્યા હતા. હેની ફોર્ડ જ્યારે પોતાની જીવનની પ્રથમ કાર બનાવી ત્યારે તેઓ તેમાં રીવર્સ ગીયર નાંખવાનું ભુલી ગયા હતા. અને ૪૦માં વર્ષે નાદારી નોંધાવી હતી. વીજળીનો દિવો શોધવામાં થોમસ આલ્વા એડિસનને સફળતા મળી એ પહેલાં ૧૦,૦૦૦ પ્રયોગ નિષ્ફળ નીવડ્યા હતા. સુપરસ્ટાર રજનીકાંત ૨૪માં વર્ષે બસ કંડકર હતો. બીલ ગેટસે પોતાનું યુની.નું શિક્ષણ પુરુ કર્યું નથી. સચિન તેડુંલકર ૧૦માં ધોરણની પરીક્ષામાં નાપાસ થયો હતો. આમ સફળતા માટે માત્ર શિક્ષણ જ ઉપયોગી નથી. તમને જેમાં રસ છે, તમને જે ગમે છે તે પુરા લગાવથી મન મુકીને કરો. તમે સફળ થશો જ, અંતે દોસ્તો એટલું યાદ રાખજો કે, બધા બધું નથી બની શકતા અને બધા એ બધું બનવાની જરૂર પણ નથી.

ડો. અશોક પટેલ (સૌ.)

સેક્સી સ્ટાર ડેની મુરને સ્ટ્રીપ્ટીઝમાં કામ કરવા માટે છત્રીસ કરોડ રૂપિયા મળેલા છે.

ગ્રે હામ ગિન્ડના બ્રાઈટન અર્ધ નામના પુસ્તકની પ્રથમ એડીશનની કિંમત એશી હજાર રૂપિયા બોલાય છે.

વર્ષ ૨૦૨૦-૨૧માં વાસ્તવિક જીડીપી

ગ્રોથ માઇનસ ૧૦.૬% રહેશે :

એસબીઆઇ રિસર્ચ

એપ્રિલથી જુનના પહેલા ક્વાટરમાં દેશનો જીડીપી ગ્રોથ માઇનસ ૨૩.૮ ટકા નોંધાયા પછી ચાલુ નાણાંકીય વર્ષ ૨૦-૨૧ માટે જીડીપી ગ્રોથ ઘટીને માઇનસ ૧૦.૬ ટકા રહેશે તેવી ધારણા એસબીઆઈના રિસર્ચ રીપોર્ટમાં ઈકોવેપમાં કરવામાં આવી છે. અગાઉ ચાલુ નાણાંકીય વર્ષ માટે જીડીપી ગ્રોથ માઇનસ ૬.૮ ટકા અંદાજવામાં આવ્યો હતો. બેન્કે જણાવ્યું હતું કે આખા નાણાંકીય વર્ષના ચારે ચાર ક્વાટરમાં જીડીપી ગ્રોથ માઇનસમાં રહેશે. આખા વર્ષનો જીડીપી ગ્રોથ બે આંકડાઓમાં ઘટીને માઇનસ ૧૦.૬ ટકા રહેશે. બેન્ક દ્વારા બીજી ક્વાટરમાં જીડીપી ઘટીને માઇનસ ૧૨ થી માઇનસ ૧૫ ટકાની રેન્જમાં રહેશે. જ્યારે ત્રીજી ક્વાટરમાં માઇનસ ૫ ટકાથી માઇનસ ૧૦ ટકા અને ચોથા ક્વાટરમાં માઇનસ ૨ ટકાથી માઇનસ ૫ ટકાની રેન્જમાં રહેશે.

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટ્યુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઇપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાયક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૯૮૨૩૮૦૦૧૯૮૯

૯૮૨૪૩૬૨૪૬૨



જીડીપીમાં ઘટાડો ભારે ચિંતાજનક છે : તંત્ર આત્મસંતુષ્ટિમાં રાચે છે, વધુ ગંભીર બની અસરકારક પગલાં લેવા રાજની ભલામણ

ફરિઝર્વ બેન્કના ભુતપુર્વ ગવર્નર રઘુરામ રાજને જીડીપીમાં ૨૩.૯ ટકાના ઘટાડાને ચિંતાજનક ગણાવ્યો છે. તેમણે સંબંધિત અધિકારીઓને સ્થિતિમાં સંતુષ્ટિમાં રાચવાને બદલે અસરકારક પગલાં લેવાની સલાહ આપી છે. રાજને જણાવ્યું હતું કે વર્તમાન સમસ્યા માટે વધુ વિચારશીલ અને સક્રિય સરકારની જરૂર છે. કમનસીબે પ્રારંભિક પગલાં પછી તંત્ર સુષુપ્ત અવસ્થામાં જતુ રહ્યું હોય એમ લાગે છે.

રાજને તેમના લિંકડઈન પેજ પર લખેલી પોસ્ટમાં જણાવ્યું હતું કે આર્થિક વૃદ્ધિમાં તીવ્ર ઘટાડાથી આપણને સૌને ચિંતા થવી જોઈએ. ભારતીય અર્થતંત્રમાં ૨૩.૯ ટકા ઘટાડો નોંધાયો છે. જેની તુલનામાં ઈટાલીનો આર્થિક દર ૧૨.૪ ટકા અને અમેરિકાનો વૃદ્ધિદર ૨૯.૫ ટકા ઘટ્યો છે. આ બંને વિકસિત દેશોને કોવિડ-૧૯ની સૌથી વધુ અસર થઈ છે. તેમણે વધુમાં જણાવ્યું હતું કે અમલદારશાહી (અધિકારીઓ) એ હવે સ્થિતિથી સંતુષ્ટ થવાને બદલે અસરકારક પગલાં લેવાનું શરૂ કરવું

જોઈએ. આ બાબત જીડીપીના નિરાશાજનક આંકડામાં આશાનું કિરણ પુરવાર કરી શકે છે.

શિકાગો યુની. પ્રોફેસર તરીકે કાર્યરત રાજને જણાવ્યું હતું કે ભારતમાં કોવિડ-૧૯ની સ્થિતિ હજુ અર્કુશમાં આવી નથી. તેને લીધે મોજશોખ પરના ખર્ચ અને ખાસ કરીને રેસ્ટોરન્ટ્સ અને સંલગ્ન બિઝનેસની સ્થિતિ સુધરતાં વાર લાગશે. તેમણે કહ્યું હતું કે સરકાર કદાચ ભવિષ્યના સ્ટિમ્યુલન્સ માટે અત્યારે સ્રોતો બચાવી રહી છે. પણ આ નીતિ યોગ્ય નથી. રાહતના પગલાં વગર ભારતીય અર્થતંત્રની ભાવિ વૃદ્ધિને ગંભીર નુકશાન થશે. રાહતના પગલાં પાછળ મોટો ખર્ચ કરનારા બ્રાઝિલની આર્થિક વૃદ્ધિમાં ભારત કરતાં ઘણા ઓછા ઘટાડાનો અંદાજ છે. એટલે વાઈરસ નિયંત્રણમાં આવશે ત્યારે સ્ટિમ્યુલન્સની શક્યતાઓને અટકાવી રાખનારા સરકારી અધિકારીઓને આ પગલાંથી થનારા નુકશાનની ગંભીરતાની જાણ થશે.

રાજને ઉદાહરણ આપ્યું હતું કે આપણે અર્થતંત્રને દર્દી ગણીએ તો



રાહતના પગલાં એ દર્દીને રોગ સામે લડવા માટે જરૂરી દવા છે. રાહત વગર પરિવાર ભોજન, પર કાપ મુકશે, બાળકોનું શિક્ષણ બંધ કરશે, નાણાં ઉછીના લેવા સોનું ગીરવી મુકશે, ઈએમઆઈ અને ભાડાની ચુકવણી નહીં કરે, એટલે રોગન ઈલાજ થશે ત્યારે દર્દી એટલી કૃશ હાલતમાં હશે કે તે કોઈ ઉપચારનો લાભ લઈ શકવાની સ્થિતિમાં નહીં હોય, એમ તેમણે જણાવ્યું હતું.

જીડીપીને આ વર્ષે રૂપીયા ૨૦ લાખ કરોડનું નુકશાન થવાની સંભાવના : પુર્વ નાણાં સચિવ સુભાષચંદ્ર ગર્ગ

વર્તમાન નાણાંકીય વર્ષના પ્રથમ ત્રિમાસ દરમિયાન દેશા જીડીપી વૃદ્ધિદરમાં એક ચતુર્થાંસ ભાગ જેટલા ઘટાડાને મુદ્દે પુર્વ નાણાંકીય સચિવ સુભાષચંદ્ર ગર્ગે જણાવ્યું હતું કે દેશવ્યાપી લોકડાઉન અમલી બનાવવાનો વ્યુહ યોગ્ય ના હોવાને કારણે આ નુકશાન થયું છે. તેમના અંદાજ મુજબ અર્થ વ્યવસ્થાને વર્તમાન વધુમાં વધુ રૂ. ૨૦ લાખ

કરોડનું નુકશાન થઈ શકે છે. ગર્ગે કહ્યું કે લોકડાઉનને કારણે કોરોના વાયરસ સંક્રમણમાં આરંભે ઘટાડો તો થયો પરંતુ તેના કારણે અર્થતંત્રનું ભારે નુકશાન થયું છે. ગર્ગનું માનવું છે કે આ વર્ષના અંત સુધીમાં અર્થાત જાન્યુઆરીથી માર્ચ ૨૦૨૧ સુધીમાં સ્થિતિ સામાન્ય બની શકે છે. પરંતુ ત્યાં સુધીમાં કોવિડ-૧૯ના કારણે સર્જાયેલી અસરો જીડીપીના ૧૦ થી

૧૧ ટકા અર્થાત ૨૦ લાખ કરોડનું નુકશાન પહોંચી શકે છે. આત્મનિર્ભર ભારત પેકેજમાં સુધારા કરીને વધુને વધુ સુક્ષ્મ અને નાના ઉદ્યોગોને અને બેરોજગાર શ્રમિકોને વિશેષ સહાય આપવા કરવો જોઈએ.

દેશના આર્થિક ક્ષેત્રના વિશેષોએ પોતાના વિચારો પ્રદર્શિત કરી દીધા છે પરંતુ સત્તા સ્થાને બેઠેલા લોકોના મગજમાં હજુ સુધી કથળેલી આર્થિક વ્યવસ્થા બાબતે સમજ પહોંચી નથી.



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ઈન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક મિત્રોને વિનંતી.

આપનું #લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭
ફોન નં. ૯૮૨૫૧૬૯૩૮૬-

પીવાના પાણી માટે પ્લાસ્ટીક બોટલ્સને બદલે માટીના માટલા વાપરવાનો વડાપ્રધાન મોદીનો અનુરોધ

વડાપ્રધાન મોદીએ પર્યાવરણનું રક્ષણ કરવા માટે પીવાના પાણી માટે સિંગલ યુઝ પ્લાસ્ટીક બોટલ્સને બદલે માટીના માટલાનો ઉપયોગ કરવા લોકોને અનુરોધ કર્યો હતો. તેમણે સ્ટ્રીટ વેન્ડર્સને બિઝનેસ વધારવા માટે ડિજિટલ પ્લેટફોર્મનો ઉપયોગ કરવા ભલામણ કરી હતી. પીએમ સ્ટ્રીટ વેન્ડર્સ આત્મનિર્ભર નિધિ સ્કીમ હેઠળ તેમણે મધ્યપ્રદેશના લાભાર્થીઓ સાથે વીડીયો કોન્ફરન્સિંગથી વાતચીત કરી હતી. બે મહિનાના સ્કીમનો અમલ



કરવા માટે એમપીના સીએમની તેમણે પ્રશંસા કરી હતી.

સુદાનમાં લોકશાહીની સ્થાપના : ૩૦ વર્ષ જુના ઇસ્લામિક શાસનનો અંત

આફ્રિકાના સૌથી હિંસાગ્રસ્ત દેશ સુદાનમાં એક વર્ષના આંદોલન બાદ ૩૦ વર્ષ જુના ઇસ્લામિક શાસનનો અંત આવ્યો છે. સુદાન સરકારે હવે શાસનને ધર્મથી અલગ કરવાનો નિર્ણય કર્યો છે. સુદાનના વડાપ્રધાન અબ્દુલ્લા હમદોક અને સુદાન પીપલ્સ લીબરેશન મુવમેન્ટ નોર્થ વિદ્રોહી સમુહના નેતા અબ્દુલ અઝીઝ અલ હિલુની વચ્ચે ઈથોપીયાની રાજધાની અદીસ અબાબામાં એક કરાર પર હસ્તાક્ષર કરવામાં આવ્યા હતા. આ કરાર અનુસાર સુદાનમાં હવે લોકશાહીની ચુંટણી યોજાશે. તથા સુદાન લોકતાંત્રિક દેશ બનવા માટે તૈયાર છે. જ્યાં તમામ લોકોના અધિકારો સુનિશ્ચિત કરવામાં આવશે. સુદાનના દાક્ટર અને બીજા વિસ્તારોમાં હિંસાનું તાંડવ મચ્યું છે. સુદાન પીપલ્સ લીબરેશન મુવમેન્ટ નોર્થના બે જુથોમાંથી એક જુથે ધર્મનિરપેક્ષ પ્રણાલી વગર શાંતિ કરાર પર સહી કરવાનો ઈન્કાર કરી દીધો હતો. ગત વર્ષના તખતા પલટ બાદ દેશની આંતરિક સરકારે ખતનાને ગુનો ગણાવતો એ કાયદો બનાવ્યો છે. કોઈ પણ મેડિકલ સંસ્થાન અથવા તો ઘરોમાં પણ ખતનાના ગુના માટે ત્રણ વર્ષની સજા તથા દંડ થઈ શકે છે. ખતના કરાવનાર ડોક્ટર અને નર્સને પણ સજા થઈ શકે છે.

ઈકોનોમીને મંદીમાંથી બહાર આવતાં સમય લાગશે

પહેલ ક્વાટર એપ્રિલથી જુનમાં જે રીતે જીડીપીમાં મોટું ગાબડું પડ્યું છે તે પછી ભારતની ઈકોનોમીને મંદીમાંથી બહાર આવતાં ઘણો સમય લાગશે તેવું નિષ્ણાંતોનું કહેવું છે. ઈકોનોમીમાં રિકવરી માટે નિષ્ણાંતોએ વધુ એક સ્ટીમ્યુલન્સ પેકેજ જાહેર કરવા સુચન કર્યું છે. સરકારના લોકડાઉનમાં ગ્રાહકોની વપરાશી ખર્ચની ક્ષમતા અને ખાનગી રોકાણનું સદંતર ધોવાણ થયું છે. નિકાસોમાં પણ મોટાપાયે ઘટાડો થયો છે. જો કે નાણાંમંત્રાલયના ચીફ ઈકોનોમીસ્ટ કૃષ્ણામુર્તિ સુબ્રમણ્યમે જણાવ્યું હતું કે ભારતની ઈકોનોમીમાં રિકવરી વી શેપમાં થશે. પહેલા ગગડ્યા પછી તેમાં એકદમ વધારો થશે. કોરોનાના પહેલાના ૫ વર્ષમાં દેશની જીડીપીમાં ૫૦ ટકા જેટલો ઘટાડો થયો હતો.

એલીફન્ટ સીલ દસ મિનિટ જેટલા સમય સુધી પોતાનો શ્વાસ રોકી શકે છે. કોઈ પણ દરિયાઈ જીવ આટલો લાંબો સમય સુધી શ્વાસ રોકી શકતું નથી.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫



કડક લોકડાઉન છતાં ભારતમાં કોરોના પર કાબુ ના મેળવાયો અને અર્થતંત્ર બેસી ગયું

ઓક્સફર્ડ યુની.ના સંશોધકોએ કરેલા એક સર્વેક્ષણ અનુસાર વિશ્વમાં કોરોના સામે લડવા સૌથી કડકમાં કડ લોકડાઉનનો અમલ ભારતમાં થયો હતો. પરંતુ સાથે સાથે હકીકત એ પણ છે કે બધાજ દેશો કરતાં ભારતમાં ફિસ્કલ સ્ટિમ્યુલન્સ સૌથી ઓછામાં ઓછુ એટલેકે જીડીપીના બે ટકા જેટલું અપાયું છે. તેના પરિણામે વિશ્વના તમામ મોટા અર્થતંત્રમાં ભારતનો જીડીપી ગ્રોથ એપ્રિલ મે અને જુનના સમયગાળામાં સૌથી વધારે એટલે કે ૨૪ ટકા જેટલો માર્ઇનસ રહ્યો છે. બીજી તરફ ભારતમાં કુગાવો વધ્યો છે. ભારતમાં હવે સમગ્ર દુનિયામાં સૌથી વધુ દૈનિક કેસો નોંધાય રહ્યા છે. અત્યારે દેશમાં રોજના લગભગ એક લાખ કેસો નોંધાઈ રહ્યા છે. આ અગાઉ અમેરિકા મોખરે હતું. પણ ત્યાં હવે રોજના ચાલીસ હજાર કેસ નોંધાઈ રહ્યા છે. આમ, અમેરિકા કોરોનાના સડસડાટ ઉંચે જતા ગ્રાફને નીચે વાળવામાં વિજય મેળવવામાં સફળ રહ્યું છે. પરંતુ, ભારતમાં એવું થયું નથી અને અહીં કેસો વધતા જાય છે. આ દર્શાવે છે કે ભારતની કોવિડ નીતિ બહુ ખામી ભરેલી છે.

અતિશય કડક લોકડાઉનના કારણે અર્થતંત્રની હાલત ખરાબ થઈ ગઈ પણ બીજી તરફ કોરોના તો કાબુમાં આવ્યો જ નહીં. શહેરી વિસ્તારોમાં પોતાની રોજગુમાવી બેઠેલા કરોડો શ્રમિકો પોતાના વતન પાછા ફર્યા તેના કારણે ગ્રામ્ય વિસ્તારોમાં કોરોના વધારે ફેલાયો. આ બધા સંજોગોમાં તદન ઓછા સ્ટિમ્યુલન્સના કારણે જેમને જરૂર હતી તેમને રાહત મળી જ નહીં અને નીચે ગબડી રહેલી ઈકોનોમીને આધાર આપી શકે એવી ડિમાન્ડ પેદા જ ના થી. ભારતના માહોલમાં બહુ કડક લોકડાઉન ક્યારેય સફળ થઈ શકે નહીં. શહેરી સ્લમ વિસ્તારોમાં તથા ગામડાઓમાં પણ ભારે ગીચ વસ્તી જોવા મળે છે. અહીં એક એક રુમમાં ચારથી વધારે લોકો સુતા હોય છે એ સામાન્ય બાબત છે. આવા સંજોગોમાં આંશિક ગતિવિધિઓ બંધ કરી દેવામાં આવે તો પણ તેનાથી સોશયલ ડિસ્ટન્સિંગ સાધવામાં સફળતા મળતી નથી. આમ ભારતને ચારે બાજુથી માર પડ્યો છે. એક બાજુ કોરોનાના કેસો વધી રહ્યા છે તો બીજી તરફ અર્થતંત્ર બેસી ગયું છે.

અન્ય દેશોએ આજ પ્રમાણેના પગલાં લીધી પરંતુ લોકડાઉન પ્રમાણમાં ઓછા કડક લોકડાઉન સાથે તેમણે હેતુઓ સર કર્યા. જે ભારતમાં શક્ય ના થઈ શક્યું. ભારતમાં ૨૦૧૯-૨૦માં બમ્પર પાક ઉત્પાદન થયું હતું અને આ વર્ષે પણ ચોમાસુ સારુ ગયું હતું. તેમ છતાં પણ કુગાવો વધ્યો છે. આંતરરાષ્ટ્રીય બજારમાં કુડના ભાવોમાં કડાકો બોલી ગયો છે. પરંતુ ભારત સરકારે આ ઘટાડાનો લાભ લઈ વેરા વધારીને મહત્તમ નાણાં અંકે કર્યો છે. પરંતુ કુડના ભાવો ઘટાડાથી કુગાવામાં ઘટાડાનો જે લાભ મળવો જોઈએ તે મળ્યો નથી. ભારતમાં વધુ કડક લોકડાઉનના કારણે ઉત્પાદન પ્રક્રિયા તથા પરિવહન બંને ખોરવાઈ ગયા. ડોલર સામે રૂપિયો ૬૫ થી ૭૫ સુધી પહોંચી ગયો. પરિણામે આયાતો મોઢી બની ગઈ. (સૌ. ન. ગુ. સ.)

મરાઠા અનામત સામે સુપ્રીમના સ્ટેથી મહારાષ્ટ્રમાં આંદોલન

મરાઠા સમાજના લોકોને શિક્ષણ અને નોકરીમાં અનામત લાગુ કરવા સામે સુપ્રીમ કોર્ટના સ્ટે પછી મરાઠા ક્રાંતિ મોરચાએ રાજ્ય અને કેન્દ્ર સરકારના વિરોધમાં આંદોલન શરુ કર્યું છે. કોલ્હાપુરમાં વિરોધ પ્રદર્શનના ભાગરુપે હાઈવે પર વાહનોને અટકાવવા પ્રયાસ થયો હતો. અને મુંબઈ માટે ધુનો સપ્લાય ખોરવી નાંખવાની ધમકી અપાઈ હતી. મહારાષ્ટ્રમાં મરાઠા સમાજના લોકોને નોકરી અને શિક્ષણમાં અનામત સામે સામાજિક અને શૈક્ષણિક પછાત વર્ગ કાયદો, ૨૦૧૮ ઘટવામાં આવ્યો હતો. બોમ્બે હાઈકોર્ટે તે કાયદાને માન્ય રાખ્યો હતો. પરંતુ સુપ્રીમે તેના પર સ્ટે આપ્યો હતો.

દેશમાં કોરોના મહામારી રહેશે ત્યાં સુધી ઇકોનોમી સફટમાં રહેશે

કોરોના સંકટના કારણે અર્થવ્યવસ્થા સંપૂર્ણપણે ડુબી ગઈ છે. ચાલુ નાણાંકીય વર્ષના પ્રથમ ક્વાટરમાં જીડીપી ગ્રોથમાં ઐતિહાસિક ૨૩.૯ ટકાનો ઘટાડો નોંધાયો છે. હજુ પણ અર્થવ્યવસ્થા દબાણમાં છે. સરકાર પણ માની રહી છે કે ઈકોનોમી પર લોકડાઉનની ગંભીર અસર પડી છે. આ દરમિયાન ઘટતા જીડીપી અને તમામ આર્થિક પડકારો પર દેશના મુખ્ય આર્થિક સલાહકાર કે.વી સુબ્રમણ્યમે એક ખાનગી ચેનલ સાથેની વાતચીતમાં જણાવ્યું હતું કે કોરોના સંકટના કારણે ઈકોનોમી અનિશ્ચિતતા જહુ પણ યથાવત છે. એટલા કારણોસર લોકો બિનજરૂરી ખર્ચથી બચી રહ્યા છે. કે.વી.સુબ્રમણ્યમની વાત માનીએ તો હવે રિકવરીના સંકેત દેખાઈ રહ્યા છે. અને ધીમે ધીમે જીડીપી ગ્રોથમાં વૃદ્ધિ જોવા મળી રહી છે. કોરોના કાળની અનિશ્ચિતતામાં ચોક્કસ આંકડા આપવા મુશ્કેલ છે. તેમણે એમ પણ કહ્યું હતું કે ફક્ત ભારત જ નહીં પર દુનિયાના મોટા દેશોની અર્થવ્યવસ્થાને નુકશાન પહોંચ્યું છે.

ગ્લોરી કેટરીગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

જુલાઈ માસમાં ઔદ્યોગિક ઉત્પાદનમાં ૧૦%નો ઘટાડો

દેશના ઔદ્યોગિક ઉત્પાદનમાં જુલાઈ મહિનામાં ૧૦.૪ ટકાનો ઘટાડો નોંધાયો હતો. મેન્યુફેક્ચરીંગ, માર્ઇનીંગ, અને વીજ ઉત્પાદનમાં ઘટાડાને કારણે કુલ ઉત્પાદનમાં ઘટાડાને કારણે કુલ ઉત્પાદન ઘટ્યું હતું. અર્થાત તેમાં નેગેટીવ ગ્રોથ જોવાયો હતો. સરકારે જાહેર કરેલા આંકડા અનુસાર ઈન્ડેક્સ ઓફ ઈન્ડસ્ટ્રીયલ પ્રોડક્શન ૧૦.૪ ટકા ઘટ્યો હતો. જુનમાં આઈઆઈપીમાં ૧૬.૫ ટકા નેગેટીવ ગ્રોથ જોવા મળ્યો હતો. સતત પાચમાં મહિને આઈઆઈપીમાં ઘટાડો જોવાયો છે. જો કે જુનની સરખામણીમાં આંકડામાં સુધારો થયો છે.

સ્ટેટિસ્ટિક્સ અને કાર્યક્રમ અમલીકરણ મંત્રાલયે જાહેર કરેલા આંકડા અનુસાર જુલાઈમાં મેન્યુફેક્ચરીંગ સેક્ટરમાં ઉત્પાદન ૧૧.૧ ટકા ઘટ્યું હતું. માર્ઇનીંગમાં ૧૩ ટકા અને વીજ ક્ષેત્રે ૨.૫ ટકાનો ઘટાડો થયો હતો. આઈઆઈપીમાં મેન્યુફેક્ચરીંગનું ૭૮ ટકા યોગદાન છે. તેમાં જુનમાં ૧૫.૯ ટકાનો નેગેટીવ ગ્રોથ જોવાયો હતો.

જુલાઈ મહિનાના આંકડા પરથી સંકેત મળે છે કે ચાલુ વર્ષના બીજા ક્વાટર (જુલાઈ-સપ્ટે.)માં પણ આર્થિક વૃદ્ધિદર નેગેટિવ જ રહેશે. પ્રથમ ક્વાટરમાં જીડીપી ગ્રોથ માર્ઇનસ ૨૩.૯ ટકા રહ્યો હતો. કોરોના અને લોકડાઉનને કારણે તમામ સ્તર પર ઉત્પાદનમાં ઘટાડો જોવા મળ્યો હતો. મોટાભાગના ઔદ્યોગિક એકમો બંધ હોવાથી કામગીરી ઠપ થઈ ગઈ હતી. જુલાઈનો ઈન્ડેક્સ ૧૧.૧ રહ્યો હતો. જે એપ્રિલમાં ૫૪.૦ હતો. મે મહિનામાં ૮૯.૫ અને જુનમાં ૧૦૮.૯ હતો.

આર્થિક તંગીથી ત્રાસીને એક વર્ષમાં ૪૩ હજાર ખેડુતો અને રોજમદારોનો આપઘાત, નેશનલ ક્રાઇમ બ્યુરોનો રિપોર્ટ

દેશમાં દર વર્ષે આર્થિક તંગીને કારણે લોકોની સ્થિતિ બેહાલ છે અને તેઓ મોતને વહાલુ કરી રહ્યા છે. જેમાં ખેડુતો અને રોજમદારોની સંખ્યા દિવસે ને દિવસે વધી રહી છે. ખેત ક્ષેત્રમાં સામેલ આશરે ૪૩૦૦૦ ખેડુતો અને દૈનિક રોજમદારોએ વર્ષ ૨૦૧૯ના વર્ષમાં આત્મહત્યા કરી છે. હે હાલમી સરકાર માટે કાળી ટીલી સમાન છે.

નેશનલ ક્રાઇમ રોકોર્ડ્સ બ્યુરોના આંકડા પર નજર કરીએ તો આશરે ૩૨,૫૬૩ રોજમદારોએ આત્મહત્યા કરી છે. જે દેશમાં આત્મહત્યાના કુલ કેસોના આશરે ૨૩.૪ ટકા જેટલો છે. ૨૦૧૮માં ૩૦૧૩૨ મજુરોએ આત્મહત્યા કરી હતી. ખેતી ક્ષેત્રે ૧૦,૨૮૧ ખેડુતોએ આત્મહત્યા કરી હતી. જે કુલ કેસોના ૭.૭ ટકા છે. એકંદરે ભારતમાં ૨૦૧૯માં ૧,૩૯,૧૨૩ લોકોએ આત્મહત્યા

જાણવા જેવું

જાન્યુઆરી ૨૦૦૯માં વિવિડ પિન્ક તરીકે ઓળખાતા ગુલાબી રંગના હીરાની હરાજી કરવામાં આવી હતી. આ હીરાની આસપાસ બે સફેદ હીરા જડવામાં આવ્યા હતા. અને ૪૩.૬ કરોડ રૂપિયામાં તે વેચાયો હતો.

મારીયો બ્રાન્ડો દિગ્દર્શિત ફિલ્મ ગોડફાધરની ઓરીજનલ સ્ક્રીપ્ટની હરાજી ૨૦૦૫માં કરવામાં આવી હતી ૧૭૩ પાનાની આ સ્ક્રીપ્ટના ૩ કરોડ, ૧૨ લાખ રૂપિયા ઉપજ્યા હતા.

૧૯૯૮માં એક ફાઉન્ટેન પેનની હરાજી થઈ અને આ પેનના ૨૧ કરોડ ૮ લાખ રૂપિયા ઉપજ્યા હતા. આ પેનમાં રૂબિ, સેફાયસ વિગેરે કીમતી પથ્થરો જડવામાં આવ્યા હતા અને તે એક નહીં પુરા ૬૦૦. ફેન્ચ કંપની રીડીન દ્વારા તે બનાવવામાં આવી હતી. આ પેનને બનાવવામાં એક વર્ષનો સમય લાગ્યો હતો.

છછુંદર એક રાતમાં ૩૦૦ ફુટ ઉંડો ખાડો ખોદી શકે છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ : ૮૫૧૧૮૯૯૧૯૭ લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે

